

علوم عقلیہ میں علامہ محمد انور شاہ کشمیری کی بصیرت

ازدکٹر سید محمد فاروق بخاری، شعبہ عربی امرنگھ کالج سرینگر (کشمیر)
(قسط دوم)

فلسفہ یونان اور اس کے مقلدین پر تنقید | علامہ انور شاہ کو فلسفہ نئے یونان پر وسیع نظر تھی۔
اس کا اندازہ ان کے تنقیدی اشاروں سے ہو سکتا ہے۔ وہ ایک ماہر فن کی طرح تبصرہ کرتے
ہیں۔ ایک جگہ ابن رشد اور بوعلی سینا کے بارے میں کہتے ہیں:

و ابن رشد هذا الحدق عندی میرے نزدیک ابن رشد بھی بوعلی سینا سے زیادہ
من ابن سینا و يفهم كلامه ارسطو ماہر ہے وہ ارسطو کا کلام بھی اس سے اچھا
انرا یدمانہ لیہ اور زیادہ بہتر سمجھتا ہے۔

علامہ کشمیری فلسفہ یونان سے علماء اسلام کی کتابوں۔۔۔ کے توسط سے واقف
ہو گئے تھے۔ انھوں نے علامہ ابن تیمیہ، امام غزالی، ابن رشد، امام ابو الحسن اشعری، امام
ابومصعب ماتریدی، ابن سینا، صدر شیرازی، محمد باقر، جلال الدین دوائی اور ہندوستان
کے بلند پایہ حکما اور متکلمین کی کتابوں کا بغاڑ مطالعہ کیا تھا۔ ان سب کے علوم اور افادات
ان کے دماغی ادراکات میں ملتے ہیں۔

علامہ کشمیری ارسطو، افلاطون اور دوسرے فلاسفہ یونان کی پھیلی ہوئی منطق سے

کچھ زیادہ متاثر معلوم نہیں ہوتے۔ وہ ان کے خود ساختہ عقل اور افلاک کو ان کی ذہنی
قیاسی سمجھتے ہیں۔ ابن تیمیہ کے بارے میں پروفیسر محمد ابو زہرہ نے لکھا ہے:

فائدة ليس بفيلسوف، هو الذي
يعلم في احلامه الفلاسفة وما لا تعلم
نفسه. واخيلتهم بل ان كل من
يقدر الحقائق ويناضل عنهما بقل
متأصل مدراك عميق بعيد الغور
في الفروض والتقديرات هو ايضا
فيلسوف وان كان يتكلم بالحقائق
الدينية المقررة وينطق باحكام
القران واحاديث الرسول صلى الله
عليه وسلم محمراة فاقترابه

وہ ایسے فلسفی نہیں ہیں جو فلاسفہ کے
خواب و خیالات میں حیران و سرگردان پھرتا
ہو۔ بلکہ وہ فلسفی ہیں جن کے سلسلے چلے طے
شدہ حقائق ہوتے ہیں اور پھر اپنی گہری اور
رسا عقل و فکر سے ان کی مدافعت کرتے
ہیں۔ وہ مفروضات میں دقت ضائع کرنے
اور ادہام و فطون میں غور و فکر کرنے سے
دور رہتے ہیں۔ وہ مقررہ دینی حقائق، ثابت
وقائم دینی احکام اور مقدس دملہ احادیث
رسول پر کفرت کو فرماتے ہیں۔

یہی حال علامہ انور شاہ کشمیریؒ کا بھی ہے۔ ان کے دلائل و مباحث اپنی لطافت
و ندرت میں وہی قیمت رکھتے ہیں جو ذی شان ائمہ متکلمین کے افکار و آراء کو حاصل
ہے بلکہ جگہ ذات و صفات باری تعالیٰ میں ابی سینا اور فارابی کے خیالات پوری
قوت کے ساتھ رد کر کے بڑے اعتماد کے ساتھ قبیحہ کرتے ہیں:

کس علی بصیرة و فطنة ولا يعرفنا
خضراء الدمنة و هكذا احل جمع
من خرفانهم و خربلاتهم اذا

تمہیں فکر و بصیرت سے کام لینا چاہیے۔
ایسا نہ ہو کہ تمہیں کوڑا کرکٹ کی سبزی دھکے
میں ڈال دے۔ فلاسفہ کی ساری ذہنی

معنی فیہا النظر وغاص فیہا الفکر
استبان عوارہا۔ ان تداہشک
تعبیراتہم المائلۃ ولا تعجبک
اھلا قالہم الرائقۃ و ما
ذاک الا کالحادی لیس لہ
بعید و جمیعۃ من غیر طحین۔
عیاشیوں اور چمک دمک کا یہی حال ہے
جب گہری نظر سے انھیں دیکھا جائے اور
ان پر اچھی طرح غور کیا جائے تو ان کا کھوکھلا پن
کھل کر سامنے آئے گا اس لیے تمہیں ان کی
حیرت انگیز تعبیرات اور خوشنما اطلاقات مدہوش
نہ کریں۔ ان کی مثال ایسے مدھی خواں کی ہے
جس کے کوئی اونٹ نہیں ہے یا چکی کے شور و
غوغا کی، جس سے آٹا نہیں نکلتا ہے۔

ایک اور جگہ عالم کے محدث و قدم کے مسئلے پر بحث کرتے ہوئے فلسفہ یونان اور
ان فلاسفہ اسلام کو جنہوں نے آنکھیں بند کر کے یونان کے لھوڑانہ اذکار اچھائے تو تنقید
کرتے ہوئے فرماتے ہیں :

” حافظ ابن تیمیہ رحمہ نقل کرتے ہیں کہ قدیم فلاسفہ میں سے بھی کوئی فلسفی
عالم کے قدیم ہونے کا قائل نہیں تھا اور خود افلاطون بھی انہی میں سے تھا۔
اس کے بعد ارسطو آیا تو اس نے قدیم عالم کا مذہب اختیار کیا۔ یہ باطل ہے
اور اسلام میں اس کا قائل کافر ہے۔ تمام آسمانی مذاہب کا اس پر اتفاق ہے
کہ عالم حادث ہے۔ ان بعض صوفیہ کی طرف بعض چیزوں کا قدیم منسوب کیا
جاتا ہے، جیسے شیخ اکبر محمد بن الدین ابن عربی کی طرف۔ اگرچہ امام عبدالوہاب
شعوانی نے اس کا جواب یہ دیا ہے کہ یہ امتساب شیخ اکبر پر افتراء ہے مگر میرے
نزدیک یہ افتراء نہیں ہے بلکہ اس طرح کے مسائل شیخ اکبر کے تفرد میں ضرور

ہیں۔ بحر العلوم (مولانا عبدالعلی) نے بھی چند باتوں کو شیخ اکبر کی طرف منسوب کیا ہے۔ میرے نزدیک یہ انتساب صحیح ہے۔ ہاں، جلال الدین دوانی نے حافظ ابن تیمیہ کی طرف عرشِ معلوم ہونا منسوب کیا ہے مگر میرے نزدیک یہ انتساب صحیح نہیں ہے۔ میں نے اس بارے میں چند شعرا کی نظم کیے ہیں جو حافظ ابن قیم کے قصیدۂ نونیہ کے وزن پر ہیں اور اسی سے ملائے ہیں۔

ابن سینا پر تنقید | اس کے بعد علامہ کشمیری نے اپنے یہ اشعار پیش کیے ہیں جن میں ایک جگہ بوعلی سینا پر اس طرح برستے ہیں:

لسنا نقول كما يقول الملحد..... الزندقی صاحب منطق یونان
بد دام هذا العالم المشهود والارواح فی ازل لیس بفان
فهو ابن سینا القرمطی العذامری شریک الرومی وشریطۃ الشیطانی^{کے}
یعنی ہم وہ بات نہیں کہہ سکتے جو اس محد و زندقی یونانی منطق کے سچاری نے
کہی ہے وہ یہ کہ عالم مشہود اور عالم ارواح قدیم اور ازل ہے اور یہ کہ یہ غیر
فانی ہیں۔ میری مراد ابن سینا قرمطی سے ہے جو شرک کا زبول اور شیطان
کی سواری ہے۔

حضرت علامہ محمد زور شاہ نے بوعلی سینا کے لحدانہ خیالات پر جو تنقید کی ہے اس میں وہ منفرد نہیں ہیں بلکہ ان سے قبل شیخ الاسلام حافظ ابن تیمیہ نے "الرد علی المنطقیین" میں اسے ملحد اور زندقی کہلے بلکہ ان سے قبل امام غزالی نے بھی ابن سینا کی تکفیر کی ہے۔
لہ فیض الباری : ۱ ص ۱۶۶ لکھ ایضاً

لکھ الاخلاق عند الغزالی : ذکی مبارک، التجانیۃ الکبریٰ، مصر : ص ۵۵،
= ذکی مبارک نے امام صاحب رحمۃ اللہ علیہ کی اس تکفیر پر ایسا غم و غصہ ظاہر کیا ہے کہ امام
صاحب کی نالی میں سخت بددینی سے بھی باز نہ رہا ہے۔ چونکہ دین کا درد و حدود شرع کی رباتی
میں ہے۔

حضرت مجدد الف ثانی شیخ احمد سرہندیؒ اپنے ایک مکتوب میں فرماتے ہیں:
 ”امام غزالی تکفیر اومی نماید و احوال صحیحہ کراصولی فلسفی اودناتی اصول اسلام
 است پیلہ

فلسفہ پارینہ اور سفسطہ متروک کو چھوڑ کر جہاں طب یا علم النفس سے متعلق کسی مسئلہ
 کی تحقیق کرنا ہوتی ہے تو اس وقت علامہ کشمیری، شیخ الرئیس کے اقوال و تحقیقات کو بطور
 حجت پیش کرتے ہیں اور وہاں اخذ و استفادے میں مذہبی حمیت کبھی ان کے سامنے حائل
 نہیں ہوتی ہے۔ اس کا اندازہ ان کے رسائل و امانی پڑھ کر بھی ہو سکتا ہے۔ تاہم یہاں

دلیقہ حاشیہ ص ۷۵) حفاظت، اسلامی عقائد و آداب کی نگہبانی اور جذبہٴ احیائے ملت وہ
 باتیں ہیں جن سے مستغریب کو کوئی تعلق نہیں ہوتا ہے اس لیے ایسے لوگوں سے مذہب و ملت
 کے حق میں خیر خواہی کی امید رکھنا عجب ہے۔ علامہ محمد اقبالؒ، جو خود قدیم و جدید فلسفہ کے مغز
 تھے، جگہ جگہ بوعلی سینا سے چونکا رہنے کی تلقین کرتے ہیں، چند اشعار ملاحظہ ہوں:

- (۱) یورپ کے گرسوں کو نہیں ہے ابھی خبر ہے کتنی زہرناک ابی سینیا کی لاش
 - (۲) عروقِ مدہٴ مشرق میں خونِ زندگی دوڑا سمجھ سکتے نہیں اس راز کو سینا و فارابی
 - (۳) بوعلی اندر غبارِ ناقہ گم دستِ رومی پر وہ عمل گرفت
 - (۴) بوعلی دانندہٴ آب و گل است بے خبر از خستگیاں تے دل است
- (ہا ایک نظم ”ایک فلسفہ زدہ امیرنواہ“ کو خاقانی کے ان اشعار پر ختم کیا ہے۔

دل در سخن محمدی بند اے پور علی ز بوعلی چند

چند دیدہ را میں نداری قائمہٴ قشربہ از بجاری

لہ مکتوبات: دفتر اوقاف، مکتوب ۲۳۵، نور کینی پاکستان۔

ایک مثال پیش کی جاتی ہے، علامہ انور شاہؒ فرماتے ہیں:

”روح، نسر، نفس اندہ ذرا ایک ہی چیز کے مختلف نام نہیں ہیں بلکہ یہ اپنی ماہیت میں بھی ایک دوسرے سے مختلف اور متغائر ہیں۔ ذرا اگرچہ روح کے ساتھ قربت رکھتا ہے مگر اس کا اطلاق جسم پر بھی ہوتا ہے۔ بوعلی سینا نے بھی اس کا فرق ملحوظ رکھا ہے۔ اس نے روح کا ترجمہ روعاں اور حیوان کا ترجمہ جان سے کیا ہے“

عصری علوم سے استفادہ | علامہ انور شاہ کشمیری نے صاف الفاظ میں اعتراف کیا ہے کہ موجودہ سائنس ہی اسلام سے زیادہ قریب ہے۔ وہ خود بہت سے مسائل جدید تحقیقات کی روشنی میں حل کرتے ہیں ہم چند مثالیں بطور نمونہ پیش کرتے ہیں۔

رُویا کی حقیقت | خواب کے بارے میں قرآن اور احادیثِ صریحہ میں بہت کچھ مذکور ہے۔ سورہ یوسف میں تین قسم کے خوابوں کا ذکر ہے:-

(۱) منام (۲) رُویا (۳) اضغاثِ احلام

فلاسفہ اور حکما میں اسلام نے خواب کی حقیقت و نوعیت پر بہت کچھ لکھا ہے، اسی طرح جدید تحقیقات نے بھی خواب *Dream* کے بارے میں بہت سی نئی باتیں دریافت کی ہیں۔ نفسیات کے مشہور فاضل سگمنڈ فرائڈ *S. Freud* نے تعبیر خواب *The Interpretation Dream* کے نام سے جو کتاب لکھی اس نے لوگوں کو خوابوں کی ایک نئی دنیا سے روشناس کیا۔ علامہ محمد انور شاہؒ ایک حدیثِ قدسی کی تشریح کرتے ہوئے فرماتے ہیں کہ قرآن میں جو رُویا مذکور ہے اس کے بارے میں میرا ذاتی خیال یہ تھا کہ یہ نیند اور بیداری کی درمیانی حالت کا نام ہے۔ یعنی وہ حالت جسے نہ کامل نیند

کہا جاسکتا ہے اور نہ کامل بیداری۔ فرماتے ہیں کہ یہ میری ذاتی تحقیق تھی۔ اس کے بعد میں نے فریڈ
وجدی کی دائرۃ المعارف کا مطالعہ کیا اور دیکھا کہ اہل یورپ کی تحقیق بھی یہی ہے :

ان الرویا لیس بنوم ولا یقظة کما
کنت حقیقت فی سانیف من الزمان
بل ہی حالۃ متوسطۃ بینہما۔ ولذا
لا تزال تتسلسل ولا تنقطع البانوم
الغرق او الیقظة ثم اطاعت
بعدہ من طویل علی دائرۃ المعارف
لفرید وجدی فرأیت فیہا
تحقیق اہل اوربا ان ان بعین
ماکنت حقیقتہ سا بقالیہ

رُویا کے بارے میں ایک عرصہ پہلے میری یہ
تحقیق تھی کہ یہ نہ نیند کا عالم ہے اور نہ بیداری
کا بلکہ یہ ان دو کی درمیانی حالت کا نام ہے۔
یہ حالت تب تک بدستور قائم رہتی ہے جب تک
کامل نیند یا کامل بیداری اس کو منقطع نہ کرے۔
یہ میری ذاتی تحقیق تھی۔ پھر اس کے طویل مدت
بعد میری نظر فریڈ وجدی کی دائرۃ المعارف
پر پڑی اور دیکھا کہ یورپ کے محققین کی تحقیق
بھی یہی ہے۔ اس طرح اس مسئلہ کے بارے میں

میری جو ذاتی رائے قائم ہوئی تھی اب آج
آنکھوں سے پڑھ کر اس کی تائید ہوئی۔

جمادات بھی شعور رکھتے ہیں | جدید تحقیقات سے ثابت ہوا ہے کہ کائنات کی ہر چیز شعور

”Consciousness“ رکھتی ہے۔ اب بے حس مادہ قبول کرنے کی کوئی

گنجائش باقی نہیں رہی ہے۔ علامہ محمد انور شاہ فرماتے ہیں کہ احادیث کی روشنی میں ثابت

ہوتا ہے کہ جمادات کو بھی شعور حاصل ہے۔ ایک حدیث ہذا جبیل یحیٰ کی تشریح میں

فرماتے ہیں کہ آنحضرتؐ کا آحد پہاڑ کو جنتی اور غیر پہاڑ کو جہنمی کہنے سے بھی اس کی تائید ہوتی ہے۔ آگے

۱۔ فیض الباری علیٰ صحیح البخاری ج ۱ ص ۲۱-۲۲۔

۲۔ فیض الباری ج ۳ ص ۲۳۔

فرماتے ہیں کہ ایک مرتبہ آنحضرتؐ نے جندان پہاڑ، جو مکہ میں واقع ہے، پر چلتے ہوئے فرمایا :
سَلِّقِ الْمُسْفِرَ رُؤْدُنَ ۛ اس پر میں متفکر ہوا کہ ایک بے حس پہاڑ کے پاس حضورؐ نے یہ کیوں
فرمایا۔ پھر میں نے سہمدی کی و فامہ الوفا میں دیکھا کہ یہاں آپؐ کا اشارہ کسی شاعر کے اس
شعر کی طرف تھا یہ

وَقَبَلْنَا سَلِّحَ جُودِي وَ الْجَنْدِ

صلصلة الجرس | احادیث میں وحی کی مختلف صورتوں کا ذکر آیا ہے۔ اس میں وحی کی ایک
قسم کو گھنٹے کی آواز کے ساتھ مشابہت دی گئی ہے۔ یوں کے بازگیروں نے ”صرع“ کا
افسانہ اسی پر کھڑا کیا۔ اگرچہ بعد میں خود ہی اس افسانے کو دفن بھی کیا۔ علمائے اسلام نے
صلصلة الجرس کی مختلف نثریں لکھی ہیں۔ علامہ محمد انور شاہ کشمیریؒ کے فقہر الغاطیں سے
ٹیلیگراف کی کھڑکھڑاہٹ سے تشبیہ دیتے ہیں۔ فرماتے ہیں:-

صلصلة الجرس ههنا كنفراط التلغراف لُدَاعِ الرِسالَةِ كَه

دہ تشبیہ اس قدر واضح ہے کہ صلیصلة الجرس سمجھنے میں کسی مزید وضاحت کی ضرورت
باقی نہیں رہتی ہے۔

قرت باصرہ کی حقیقت | رسول اکرم صلی اللہ علیہ وسلم نے ایک بار صحابہ سے فرمایا: میں تمہیں نماز کی
حالت میں ہونے کے باوجود اپنے پیچھے بھی دیکھتا ہوں۔ علامہ انور شاہؒ فرماتے ہیں کہ اس حدیث
کے بارے میں امام احمد زما نے یوں فرمایا کہ یہ رسول اللہ کا معجزہ تھا۔ مگر میں کہتا ہوں کہ فلسفہ جدیدہ

۱۵ فیض الباری، ج ۳ ص ۴۴-

۱۶ The age of Pciath: Will Durant = P. 164

۱۷ Mohamamad: Margowiouth = P. 45

۱۸ مشکلات القرآن: علامہ محمد انور شاہ کشمیری، مجلس علمی ڈابھیل: ص ۱۲۳-

اب یہ ثابت ہو گیا ہے کہ قوت باصرہ جسم کے تمام اعضاء میں موجود ہے۔
 واضح رہے متقدمین مسلمان سائنسدانوں میں ابن الہشیم نے اس بات کا انکشاف
 کیا تھا کہ دراصل آنکھ نہیں دیکھتی ہے بلکہ دماغ دیکھتا ہے۔ بصریات میں ابن الہشیم نے
 جو تحقیقات پیش کی ہیں فضلاء یورپ نے عصر حاضر میں اس کے ساتھ بڑا اعتنا کیا یہاں تک
 کہ ان کی کاوش فکر کو سائنس کا ایک جز وہی بنا دیا۔

ایتھر یا جوہر بسیط | علامہ کشمیری فرماتے ہیں: قدیم فلاسفہ کے نزدیک فضا میں جو کچھ پھیلا
 ہوا ہے وہ جوہر بسیط ہے مگر جدیدہ تحقیقات نے اسے غلط ثابت کیا۔ جدیدہ فلاسفہ یعنی سائنس
 فضائے بسیط میں اس پھیلتے ہوئے مادہ کو ایتھر *Eather* کہتے ہیں، اسی ایتھر کو پہلے
 عمار کہا جاتا تھا۔

ایتھر کے بارے میں یہ علامہ کشمیری کا جدید رجحان ہوا، اب عرفاء کے مکاشفات
 کے ساتھ اسے اس طرح ٹھیکہ لایا کہ اللہ نے اسی عمار سے نور محمدی ظاہر فرمایا۔ ضرب الخاتم
 کا پہلا شعر ہے:

تعالیٰ الذی کان دلہ یک ماسوی
 داؤل ماجلّ العماء بمصطفیٰ

اس شعر میں صنعت ایہام ہے۔

علوم جدیدہ ہی اسلام کے قریب ہے | اندر جہ بالا مثالوں سے یہ بات واضح ہوتی ہے کہ علامہ

۱۷ فیض الباری۔

۱۸ عبقریۃ العرب: عمر فروخ: ص ۷۳-۷۴، المکتبۃ العلمیۃ، بیروت ۱۹۵۲ء

۱۹ فیض الباری

۲۰ ضوب الخاتم علی حدود العالم، علامہ محمد انور شاہ: ص ۲ دیوبند ۱۹۲۶ء

کشمیری کس طرح قدیم و جدید کے ڈانڈے ملانے کی کوشش کرتے تھے اور اسلام کے عقائد یا فوق الغری امور کی صحت و واقفیت سمجھانے کے لیے کس طرح عصر حاضر کی علمی تحقیقات اور انکشافات سے استفادہ کرتے تھے۔ انھوں نے اپنے تلامذہ کو بتلایا تھا کہ پرانے فرسودہ فلسفہ کے برعکس موجودہ سائنس ہی اسلام سے میل کھاتا ہے۔ مولانا سید احمد رضا صاحب بجنوری (صاحب انوار الباری) لکھتے ہیں کہ ایک بار شاہ صاحب سے یہی بات پوچھی گئی کہ آیا فلسفہ قدیم ہی اسلام سے قربت رکھتا ہے یا جدید عمری معلومات و تحقیقات۔ اس پر انھوں نے اعتماد کے ساتھ جواب دیا کہ علوم جدیدہ ہی اسلام سے قربت رکھتے ہیں۔ علامہ کشمیری جیسے دینی عالم کا یہ ملفوظ جب شائع ہوا تو بڑے بڑے اصحاب فکر و بصیرت نے علامہ کشمیری کی ربانی بصیرت کا اعتراف کیا۔ مولانا عبدالماجد صاحب دریابادی نے جو قدیم و جدید اور دینی و دنیوی علوم کے شناسا و شناور تھے صدقِ جدید میں اس ملفوظ پر یہ رائے ظاہر کی:

”بات ہے صاف اور کھلی ہوئی، لیکن صدیوں کے تعصب اور مذاقِ قدیم کی پاسداری نے پردے بھی ایسے تہہ بہ تہہ ڈال دیے کہ اس حقیقت تک رسائی کے لیے ضرور انور شاہ ہی جیسے علامہ وقت کی بصیرتِ ربانی کی پڑی۔ کاش ان کے اس قسم کے ملفوظات کی اشاعت اسی وقت ہو گئی ہوتی، اس سے بے زماںوں کی بھی زبان بوجھاتی اور ان سے متاخر نسل میں کم سے کم مولانا احسن گیلانی جیسے فاضل یگانہ تو اسی کے سہارے بہت کچھ لکھ ڈالتے۔“

علامہ انور شاہ صاحب کشمیری کی کتابوں میں ایک عجیب و غریب خوبی یہ بھی ہے کہ ان کے ہاں ربانی علماء جیسے مولانا جلال الدین رونی، شیخ اکبر محمد الدین ابن عربی، حضرت

جدد الف ثانی وغیرہم کے علوم و افادات کے پہلو بہ پہلو فضلاء نے یورپ کی جدید تحقیقات بھی نظر آتے ہیں۔ دوسرے الفاظ میں ہمارے کبار صوفیاء نے جو حقائق بیان کیے ہیں طبعیات کی جدید تحقیقات نے ان میں سے بہت سی باتیں قابل فہم بنا دی ہیں اور علامہ کشمیریؒ نے اپنے کتب در سائل میں اس طرح کی بہت سی باتیں خوب بھی کی ہیں۔ یہ خوب راقم کو علامہ کشمیری کے معاصرین میں کسی اور عالم دین کی کتاب میں نظر نہیں آئی۔ ہم حضرت علامہ شبلی نعمانیؒ سے بے خبر نہیں ہیں مگر ان کی ”الکلام“ صرف فلاسفہ اور متکلمین کے ارد گرد گھومتی نظر آتی ہے۔ اگرچہ سوانح مولانا ردم کے آخری ادباق میں یہ خصوصیت ضرور نظر آتی ہے مگر یہاں بھی بصیرت سے زیادہ مرعوبیت کا احساس ہوتا ہے۔ پھر علامہ کشمیری کا یہ عمل اس لحاظ سے اور بھی قابلِ غور بن جاتا ہے کہ ان کا تعلق پرانے طرز کے علماء اور قدیم دینی حلقے سے تھا اس حلقے کو قدیم ذوق کی سخت پاسداری تھی اور اس سے ایک قدم باہر نکانا سخت مشکلات کو دعوت دینے کے مترادف تھا۔ لیکن علامہ محمد انور شاہؒ اس حلقے کے

۱۵ حضرت مولانا عبید اللہ صاحب سندھی رحمۃ اللہ علیہ ایک جگہ لکھتے ہیں:

”امام فخر الدین رازی اور علامہ سعود بن عمرو تغتازانی (م ۷۹۱ھ) کو عموماً طلبہ میں بڑی عزت کی نگاہ سے دیکھا جاتا ہے۔ ان نام بردہ حضرات کے مقابلہ میں شاہ ولی اللہ شاہ عبدالعزیز کی بات سننے کے لیے بھی تیار نہیں۔ فتح الہند کسی مسئلہ میں امام رازی یا علامہ تغتازانی کی تقلید کرتے تو ہمیں ہر ذراتے کھینچنے کی مانند اس مسئلہ میں ہوں گے بلکہ سمجھتے کہ یہ محققین ان حضرات سے بھی کوئی مقدم ہستیوں ہوں گے مگر میں ایک عرصے کے بعد متفطن ہوا کہ محققین سے مراد مولانا محمد قاسم نانوتوی اور ان کے اساتذہ کرام اور مشائخ عظام ہیں جو شاہ ولی اللہ پر ختم ہو جاتے ہیں۔ دیکھیے، امام ولی اللہ کی حکمت کا اجمالی تعارف، مکتبۃ الفسوقان بریلی

علامہ میں پہلے ایسے عالم نیکے جنہوں نے سلف و خلف کا احترام ملحوظ رکھ کر علمی مباحثہ و مسائل میں عہد و بسط پر کاری ضرب لگادی۔ انہوں نے علم کو زمان و مکان کی بندشوں میں محصور نہیں سمجھا بلکہ ہر جگہ اور ہر دور کے علم سے بقدر ظرف استفادہ کیا۔ غرض علامہ اللہ شاہ بہت سے مسائل کو عرفان کے افادات کی روشنی میں اس طرح حل کرتے ہیں کہ جدید تحقیقات سے بھی ان کی تائید ہوتی ہے۔ یہ کمالی ہمیں علامہ اقبال کے خطبات میں ضرور نظر آتا ہے۔ ان میں ایک طرف ہم برکے، منتھے، آئن اسٹائن اور برگسون کے انکار و خیالات دیکھتے ہیں اور ان کے دوش بدوش لومی، ابن عربی، عزاتی، محمود پارسا اور شیخ احمد سرہندی وغیرہ کے تجربات و مشاہدات بھی پاتے ہیں۔ الخطبات میں پانچواں خطبہ "The spirit of Islamic culture" اس لحاظ سے خاص طور پر پڑھنے کے قابل ہے۔ حضرت علامہ اللہ شاہ صاحب رحمۃ اللہ علیہ کے درج ذیل اشعار پڑھے اور کہنے کے قابل ہیں۔ میں سے بھی اندازہ لگایا جاسکتا ہے کہ علامہ کشمیری، علوم جدیدہ سے کس قدر تاز تھے:

فبجانہ من برہانہ کل اویۃ و فی کل شایعۃ شان قد خفتی
 ہے سارے کائنات و جمہوری کی دلیل ہے اور ہر نشانی اور ہر حالت اُمت کی مخفی شان ہی کا
 ظہور و عیاں کے وجود کی دلیل ہے۔

فذلک اعجاز و خرق لعاداتہ وان کان کل الکون اعجاز منتمی
 پس یہاں کی ایک ایک نشانی اور ایک ایک حالت ایک مستقل معجزہ اور خرقِ حیات ہے
 بلکہ بالآخر یہ ساری کائنات ایک معجزہ اور سرچکرادینے والی چیز ہے۔

وقد قبل ان الحجرات تقدم بما یلقی فیہ الخلیفۃ فی مدی
 یعنی: پیغمبروں نے جو معجزات پیش کیے وہ دراصل آنے والی نسلوں کو عقل و فکری
 ترقی کے لیے بمنزلہ ہتھیار تھے۔

یکاشف ایضاً عن یدانی ستاریحاً من المخلوق تعریفاً بہ من قد اوجہتی
 یعنی: وہ مخلوق اور کائنات سے پردے ہٹاتا ہے تاکہ انسان کو اس کے مقام و مرتبہ سے
 آگاہ کرے جس کے لیے اسے چنگایا ہے اور جس کے لیے اسے خلافت و نیابت عطا کی گئی ہے۔
 فان قيل بین الروح فی الطب والبیحی تناسب الذن فقد یکتفی کذا
 یعنی: اگر کہا جائے کہ طب میں روح اور فکر کے درمیان تناسب اور تعلق ہے تو یہ
 اطمینان بخش اہد قابل قبول ہے۔

یقال الیٰ حین استھاوا و ما دروا علاقۃ بین الروح والفکر کیف ذل
 یولاجیا اضحیٰ کذاک محبطاً لتخریحہم سر الحیات و ما انجلی
 یعنی آج تک سرگرداں ہو کر پوچھا کرتے تھے کہ روح اور فکر میں کیسے تعلق ہوتا ہے مگر
 اب بیالوجی (Biology) (علم الحیات) نے زندگی کے اس راز کو بھی فاش کر دیا۔

زمان و مکان کا فلسفہ | بیسویں صدی کی ابتدا میں سائنسی دنیا، بالخصوص طبیعیات میں
 کچھ ایسی تحقیقات و انکشافات منظر عام پر آئیں جن سے طبیعیات سے متعلق بہت سے
 قدیم نظریات میں بھونچال آیا۔ ان نظریات میں نظریہ زمان و مکان کو بنیادی اہمیت
 حاصل ہے۔ آئن اسٹائن کے نظریہ اضافیت کی رو سے زمان اور مکان کو مستقل بالذات
 وجود حاصل نہیں ہے یہاں تک کہ اس نظریے کی رو سے زمان اور مکان کو دو وجود کی
 حیثیت سے قبول کرنا بھی غلط ہے بلکہ ان کا وجود ایک دوسرے پر قائم ہے اور بجائے
 "زمان اور مکان" کہنے کے "زمان — مکان" کہنا ہی درست ہے۔ علامہ ادر شاہ
 کشمیری نے (شاہد علامہ اقبالؒ کی تحریک پر) مسئلہ زمان و مکان پر اسلامی تعلیمات کی روشنی میں
 لہ قرعہ الختم علیٰ حدیث العالم: علامہ کشمیری، ص ۳۰۲۔

لہ دیکھئے ترجمہ اور تفسیر از مولانا عبدالباری ندوی؛ خصوصاً مقدمہ کتاب از دکتور
 رضی الدین صدیقی۔

بحث کی۔ اگرچہ انھوں نے فلاسفہ، متکلمین اور عرفاء، نیز عصر حاضر کے مسلم الفیوت مصنفین کی کتابوں سے جگہ جگہ استفادہ کیا ہے مگر پرستش کسی مکتب فکر یا نظریے کی نہیں کی ہے۔ انھوں نے معیار بالآخر اپنے فہم کو بنایا ہے جو اسلامی روح سے آشنا اور علوم نبوت سے مستفید اور مستنیر تھا۔ ہم ان دور سالوں سے چند فرائد بطور نمونہ درج کرتے ہیں۔

زمان کوئی مستقل وجود نہیں رکھتا ہے | علامہ انور شاہ محدث فرماتے ہیں:

فالزمان انما هو فی مطمور تنا زمان صرف ہمارے حدود میں واقع ہے، ورنہ
لیس عند ربك صباح ولا مساء اللہ تعالیٰ کے ہاں نہ صبح ہی ہے اور نہ شام۔
كما روى ذلك عن ابن مسعود رضی اللہ عنہ حضرت عبداللہ بن مسعود سے بھی ایسا ہی نقل ہے۔
آگے لکھتے ہیں کہ صدیوں قبل علامہ ابن قیم نے بھی اپنے مشہور قصیدہ فونیہ میں یہ خیال
ظاہر کیا ہے۔

قال ابن مسعود كلاماً قد حكا لألداً رحى عنه بلاد نكران
ما عند كأميل يكون ولا نهائراً قلت تحت الفلك يوجد ذان
نور السموات العلى من نوره والارض كيف انجم والقمر ان
من نور وجه الرب جل جلاله ولكن احكاة الحافظ الطبرانی

ترجمہ: داری نے حضرت عبداللہ بن مسعود سے غیر منکر روایت نقل کی ہے کہ اللہ کے ہاں دن ہی ہے اور رات ہی۔ ان کا وجود آسمان کے نیچے ہے۔ بلند آسمانوں کا نور اللہ ہی کا نور ہے۔ یہی حال زمین، چاند اور تاروں کا بھی ہے۔ ان کا نور بھی اللہ تعالیٰ ہی کا نور ہے۔

۱۱ مرقاة الطارم لحدوث العالم: علامہ محمد انور شاہ کشمیری: ص ۳۔
۱۲ عقیدۃ الاسلام فی حیاة عیسیٰ علیہ السلام: علامہ محمد انور شاہ کشمیری: ص ۱۲۔

جیسا کہ حافظ طبرانی نے نقل کیا ہے۔

ایک اور مقام پر زمانے کے مستقل وجود کو موجود قرار دیتے ہوئے علامہ کشمیری
 فرماتے ہیں کہ ہم جن واقعات پر اعتبار کرتے ہیں اور حالات و واقعات کو بزعم خود متعین
 کرتے ہیں وہ سب بے حقیقت ہے کیونکہ وقت یعنی زمانے کا وجود ہم سے قائم ہے، نہ
 یہ کہ ہم ہی وقت کے وجود سے قائم ہیں۔ وقت کا وجود وجودِ ہستی ہے۔ وہاں سے باہر
 اس کا کوئی وجود نہیں ہے:

وتوہم امتداد الزمان، وما بنی علیہ
 کلمہ توہم، لا اصل له سراً سراً
 وانما هو من ایغال الوہم لا غیر...
 ...وضع وقت للمحدوث من العتقا
 الموجودۃ قبلہ توہم ایضاً۔ انما الوقت
 بالحدوث فی عالمنا۔ ولولم یکن
 فی عالمنا لم یکن ہو۔

زمانے کا پھیلاؤ ایک وہم ہے۔ اسے بنیاد
 بنا کر کسی چیز کو قائم کرنا، وہ بھی وہم ہی ہوگا۔
 اس کی کوئی حقیقت نہیں ہے۔ محض وہم کا جو
 ہے۔ یہ بھی بالکل وہم ہے کہ موجودہ یعنی متعین
 اوقات میں سے کسی وقت پر اعتبار کر کے
 عالم کے حدوث کا وقت مقرر کریں بے شک
 حدوث کا وقت ہمارے عالم ہی میں ہے اگر
 یہ ہمارے عالم میں نہ ہوتا تو یہ کیجا نہ ہوتا۔

ایسا اس لیے ہے کہ

ہوینا لا نحن بلہ

وقت کا وجود ہمارے وجود پر منحصر ہے نہ
 کہ ہم اس کے وجود سے قائم ہیں۔

حضرت علامہ ابو شاہ صاحب فرماتے ہیں کہ مکالم
 اور زمان کی نوعیت ایک ہی نہیں ہے بلکہ مختلف

مختلف اجسام کے لیے مختلف نوعیت
 کے اوقات اعداد ممکن ہیں۔

۱۵ مرقاة الطارم: ص ۴۔

ہستیوں کے لیے مختلف ہے مثلاً ہوا کے وقت کی نوعیت نور کے زمان و مکان کی نوعیت سے مختلف ہے، اسی طرح روح کا زمان و مکان بھی دوسری نوعیت کا حامل ہے۔ تمام لطیف ہستیوں کا زمانہ اسی کے مطابق ہوگا اور عالم غیب میں جو چیز سب سے زیادہ مختصر ہوگی وہ ہمارے ہاں سب سے زیادہ لمبی ہوگی۔ کسی چیز کو خیال میں لانے میں دو سال کی مدت درکار ہوتی ہے اور دوسری جگہ اسی چیز کے لیے ایک اشارہ کافی ہوتا ہے اس طرح صرف ایک چیز کے لیے دو مختلف مکان ٹھہرے بلکہ

وقیل لجسمیراً وھو اعدو نورنا۔ دروچ مکان لا یقاس بما سوا
یعنی اجسام، ہوا، نور، روح وغیرہ کے لیے اپنا مخصوص "مکان" ہے جن کو ایک دوسرے پر قیاس ہی نہیں کیا جاسکتا ہے۔

والبعدا بعضی منہ اقرب غیرہ فامکنۃ فیہا التفاوت قد سری
کسی چیز کا بعید ترین مکان دوسرے کے لیے قریب ترین ہے اس طرح مختلف اور متفرق "مکان" کا سلسلہ چل رہا ہے۔

وکل لطیف فالزمان لہ کذا و اقصر فی الغیب اطولنا مدی
ہر لطیف ہستی کا ویسا ہی زمان ہوگا اور غیب میں جو چیز سب سے زیادہ مختصر ہوگی وہ ہمارے ہاں سب سے زیادہ طویل ہوگی۔

تخیل امر فی سنین ہنا لکم سنین و ضیق ہنا موطنان ذا
ایک طرف کسی چیز کے تصور میں دو سال اور دوسری طرف اسی کے تصور میں ایک اشارہ درکار ہوتا ہے اس طرح ایک ہی چیز کے لیے دو مکان بنا جاتے ہیں۔

دکھو! [ازمان و مکان کی بحث کے وقت اس مشہور حدیث پر نظر پڑتی ہے جس میں دھماکا

بظاہر عینِ خدا ہونا نظر آتا ہے۔ حدیث شریف میں وارد ہوا ہے کہ رسول اللہ صلی اللہ علیہ وسلم نے فرمایا: لا تسبوا الدھر، فان الدھر هو اللہ، یعنی زمانے کو گالیاں نہ دو۔ بیشک زمانہ ہی خدا ہے علامہ اقبال کی ایک نظم ”نوائے وقت“ سے معلوم ہوتا ہے کہ وہ اس حدیث سے سخت متاثر تھے۔ انہوں نے اس نظم میں زمانے کو اس طرح پیش کیا ہے کہ یہی قادر مطلق اور مہرّف عالم نظر آتا ہے۔ زمانہ اس نظم میں بڑے اعتماد کے ساتھ کہتا ہے:

خورشید بدنام، انجم بگریبانم دامنِ نگری، ہیچم، درخورد نگری جانم
چینگیزی و تیموری منٹے زغبایارم ہنگامہٴ افزنگی یک جستہ شرارم
پہناں بہ فیمیر من صد عالم رعنا میں صد کوبِ غلطاں ہیں صد گنبد خضرا میں
یا مثلاً ایک اور نظم میں بھی مذکورہ بالا حدیثِ قدسی سے استفادہ کر کے علامہ اقبال فرماتے ہیں۔

زندگی از دھسر، دھرا از زندگی

لا تسبوا الدھر، فرماں نبی مست

مگر اس قسم کے اشعار کو بنیاد بنا کر علامہ اقبال کو دستہری قرار دینا صحیح نہیں ہے۔

ان کے ہاں وقت، زمانہ، زندگی، عصر، دستہر کے مختلف معنی ہیں۔ اس کے علاوہ دھرا کو صوفیہ کرام کے ہاں علیحدہ مفہوم و معنی بھی ہے۔ علامہ اقبال اپنے انگریزی خطبات کے پانچویں لیکچر *The Conception of God and the*

Meaning of Prayer میں لکھتے ہیں:

”محمد الیہ ابن عربی کے ہاں دستہر اللہ کے اسماءِ جہت میں سے ایک ہے۔

اسی طرح امام رازی نے اپنی تفسیر میں لکھا ہے کہ کسی صوفی بزرگ نے انہیں

”دھرا“ ”دیوہور“ اور ”دیہار“ کی تکرار کسکایا تھا۔ (حاشیہ ص ۲۲ پر)

علامہ محمد انور شاہ کشمیری کے ہاں بھی ”دہر“ کو (لغوی حیثیت سے نہیں) ایک خاص مقام حاصل ہے۔ ان کے ہاں تمام اجسام چاہے وہ لطیف ہوں یا کثیف کے زمان اور مکان ایک مقام پر دہر میں آکر مل جاتے ہیں:

اِنَّ اَنْ يَصِيْرَ الْكُلُّ فِي الدَّهْرِ حَاضِرًا فَاَهْوَاؤُهُ وَدِيَهْوَاؤُهُ وَدِيَهَامُنْ وَنِعْمَتَانِ
یہاں دہر سے مراد وہی ہے جسے بعض اہل علم ”سرد کہتے ہیں۔

جہاں تک اس حدیث کے بارے میں علامہ کشمیری کے عقیدے کا تعلق ہے تو وہ وہی ہے جو معتقدین محدثین عظام کا رہا ہے۔ وہ ایک جگہ فرماتے ہیں کہ اس عالم میں جو کچھ ہے یہ صرف صفات رب کے جلوے ہیں۔ یہاں کوئی چیز مستقل بالذات نہیں ہے:

۱ علم ما من شئی فی العالم بقضیہ جاننا چاہیے کہ اس کائنات میں جو کچھ بھی
۲ وقضیضہ الا یتھی الی صفیہ ہے وہ سب بلا آخر اللہ کی صفات میں سے
۳ من صفات اللہ تعالیٰ ولیس ذیہ ایک صفت پر جا کر ختم ہوتی ہے۔ یہاں
شئی مستقل تہ کوئی چیز مستقل نہیں ہے۔

زمان اور مکان بھی اسی میں شامل ہیں یہ اللہ کے صفات فعلیہ میں سے ایک صفت ہے۔ ایک اور جگہ حافظ ابن حجر رحمہ اللہ کی اس حدیث کے بارے میں رائے کا خلاصہ درج کرتے ہیں کہ حضور اقدس صلی اللہ علیہ وسلم کا لوگوں کو زمانے کے سبب و شتم سے منع کرنے کا دعایہ

دعائیہ صفحہ ۴۱) تفکیک الہیات جدیدہ (انگریزی): ص ۴۲، دہلی ۱۹۷۷ء

لہ ضرب الخاتم: ص ۱۳

تہ خود علامہ کشمیری نے بھی شعر کے حاشیہ پر لکھا ہے: وقد اجاز فی دائرۃ المعارف للبستانی

من اسر ص ۱۳

تہ رقاۃ الطام: ص ۴۔ لکھ فیض الباری علی الصحیح البخاری ج ۱

مخاکرہ کہیں یہ نہ سمجھیں کہ زمانہ ہی فاعل حقیقی ہے۔ فاعل حقیقی تو اللہ ہی ہے جب لوگ
آلام و مصائب کے نازل کرنے والے کو گالیاں دیں گے تو وہ فاعل حقیقی یعنی اللہ ہی
کی طرف لڑیں گی (معاذ اللہ)

قال المحافظ معنی النہی عن سبب الداہر ان من اعتقد انه الفاعل للمکروہ فسیبہ اخطاء فان اللہ هو الفاعل۔ فاذا سببتم من انزل ذلك بکم مرجع السبب الی اللہ لہ

حافظ ابن جر کے نزدیک سب و شتم سے روکنے کا مقصد یہ ہے کہ جس شخص نے یہ اعتقاد رکھا کہ دوسری کمزوریاں کا فاعل ہے پھر اسے گالی دی تو اس نے غلطی کی کیونکہ فاعل تو صرف اللہ ہے۔ اس لیے جب تم نازل کرنے والے کو گالیاں دو گے تو وہ خدا ہی کی طرف لڑیں گی۔

درد باری اور قیومیت | باری تعالیٰ کا وجود ثابت کرنے کے لیے فلاسفہ نے ایک بڑی دلیل علت اور معلول کی دی ہے وہ اس سلسلہ علت و معلول کو عدلۃ العلل پر ختم کرتے ہیں اور اسی کو خدا ہی ٹھہراتے ہیں۔ دوسری طرف بعض صوفیائے کرام بھی انہوں نے اپنے مشاہدات اور روحانی تجربات کی روشنی میں وجود حق کے اثبات میں اپنی دلیلیں دی ہیں مگر دونوں طرف سے جو افکار و نظریات پیش ہوئے وہ قرآن کے پیش کیے ہوئے "اللہ" سے پوری طرح میل نہیں کھاتے، کہیں صفات و کمالات میں نقص نظر آتا ہے اور کہیں خالق و مخلوق میں اور متحد رکھائی دیتے ہیں۔

علامہ انور شاہ رحمۃ اللہ علیہ کے دور رسالوں کا مرکزی مضمون یہی اثبات باری ہے انہوں نے اس بارے میں جو دلائل پیش کیے ہیں ان کی امتیازی خوبی یہ ہے کہ جس خدا کا

وجود ثابت کیا جاتا ہے اس میں وہ سارے اوصاف و کمالات نظر آتے ہیں جو اس کے شایانِ شان ہیں۔ وہ فلاسفہ کے نظریہ کی طرح محض خانہ پرہی کا خدا نہیں ہے جس نے کائنات تو بنائی مگر اس سے غیر متعلق ہوا اور بعض تماشائی کی حیثیت رکھتا ہے۔ وہ خالق کے ساتھ قیوم بھی ہے۔ علامہ محمد انور شاہ کے نزدیک صوفیہ کبار کا فلسفہ وحدۃ الوجود دراصل یہی فلسفہ قیومیت ہے۔ وہ فرماتے ہیں

ولما كان وجودك مناداً ومتعلقاً به
استمسكته وهو قیومك لم یقده
فی نعت الاحدیة. هو الذاول
والآخر والظاهر والباطن وهو
بكل شیء علیم لہ

یعنی جب عالم کا وجود ذاتِ واجب کے وجود سے قائم ہے تو اسی ذات نے اس کو کھام بھی لیا اس طرح وہ عالم کا قیوم بھی ہوا۔ اس کی تیزمت سے اس کی صفتِ احدیت پر قدر داد نہیں ہوتی ہے کیونکہ وہ اول و آخر اور ظاہر و باطن بھی خود ہی ہے۔ ہر چیز کا علم رکھتا ہے۔

اپنی ایک درسی تقریر میں اسی حقیقت کی طرف ان الفاظ میں اشارہ کرتے ہیں :

كذلك الوجود ذو اشیاء مسن
الكلمات والحیرات فی ایمكن
وجد فی ای مرتبة تتحقق هو
وجود الباری عز اسمه **مكالات**
لانه هی كمالاته لیس لامن
منها نصیب الا القدس الذی
لا یرض من نور الشمس. وهذا

اسی طرح وجود اور اس کے خیرات و کمالات کے مظاہر، چاہے وہ ممکنات میں سے کسی بھی ممکن میں پائے جائیں وہ اصل میں اللہ تعالیٰ ہی کا وجود ہے (کیونکہ خیر محض ہونے کا حق صرف اسی کو حاصل ہے) ممکن (مخلوق) کے کمالات اللہ کے کمالات ہیں۔ ان میں اس کو صرف اتنا ہی حق پہنچتا ہے جتنا ذریعہ

مسئلہ وحدۃ الوجود آفتاب کی روشنی سے۔ یعنی جس طرح زمین کو
 و تعدد الموجودات اپنی روشنی نہیں ہے بلکہ اس کی روشنی کا دار و مدار
 الٰہی ذہب الیہا آفتاب کی روشنی پر ہے) وحدۃ الوجود اور
 المحققون۔ لہ تعدد موجودات جیسے مسائل، جنہیں بعض
 محققین نے اختیار کیا ہے کی بنیاد بھی یہی ہے۔

اس کا مطلب یہ نہیں ہے کہ مخلوق کا وجود عین وجود خالق ہے بلکہ اس کا مقصد یہ ہے کہ خالق کو اپنے مخلوق کے ساتھ ایسا دائمی ربط و اتصال ہے جو اس کے کبھی بھی منفصل نہ ہو سکے۔ محیط و قیوم ہونا خدا کے لیے ضروری ہے کہ کائنات کا وجود اسی کے وجود پر منحصر ہے۔ ورنہ وہ خدا ہی کیا جس نے کائنات کو بنیادی اور اب اس کے ساتھ بے تعلق رہتے ہوئے محض ایک تماشائی ہوا۔ اس طرح کا اعتقاد خدا کے لیے نقص اور عیب کا مستلزم ہے، جس سے وہ منترہ اور پاک ہے۔ اسلام جس خدا کو خدا کہتا ہے وہ خالق ہونے کے ساتھ قیوم بھی ہے۔ اس کے وجود سے مخلوق کا وجود قائم ہے مگر خالق و مخلوق کا یہ ربط و اتصال ویسا بھی نہیں ہے جیسے بعض صوفیہ نے پانی اور بلبلیہ یا دھاگے اور گرہ کی مثال دے کر سمجھایا ہے۔ بلکہ اس ربط میں عنینیت کے ساتھ کمال درجے کی غیریت بھی ہے۔ ملا کر کشمیری اسے ایک مثال سے سمجھاتے ہیں جس کو یہاں اس طرح پیش کرنا مناسب ہوگا۔

(۱) کُرۃ شمس — ذاتِ حق (۲) — جرم شمس کالور — وجود حق
 (۳) شعاع شمس — صفاتِ حق دہی محل شعاع — اعلانِ تبتیر یا معلوماتِ حق
 تفصیل یہ ہے کہ

کرتہ شمس کو بطور مثال ذاتِ حق کہا جائے آفتاب کے جرم میں جو ذرہ ہے اسے وجودِ حق مانا جائے آفتاب کی شعاعوں کو صفاتِ حق اور ان شعاعوں کے مقام وقوع سے اعیانِ ثابتہ (یا اشیاء کون) مراد لیا جائے پس جس طرح کرمیں خارج میں اشیاء کائنات پر پڑتی ہیں اسی طرح اللہ کی تجلی اللہ کے معلومات (جو اعیانِ ثابتہ بھی کہلاتے ہیں) پر پڑتی ہے۔ اب جس طرح شعاع شمس عین جرم شمس نہیں ہے اسی طرح یہ معلوماتِ حق بھی عین ذاتِ حق نہیں ہیں مگر ان میں جو ربط و اتصال ہے اس سے بھی انکار نہیں ہو سکتا ہے۔ آئینے پر آفتاب کا جو عکس پڑتا ہے کون کہہ سکتا ہے کہ یہ عکس عین آفتاب ہے مگر اگر آفتاب کا وجود نہ ہوتا تو عکس بھی کہاں وجود میں آ سکتا تھا۔

علامہ کشمیری فرماتے ہیں کہ علت و معلول کے فلسفے سے خلا کا ازلی وجود ثابت نہیں ہوتا، بلکہ اس سے نت نئی بچھیں پیدا ہوتی ہیں۔ اس فلسفے کے بغیر بھی وجود باری ثابت ہوتا ہے، لکھتے ہیں:-

وليعلم ان التقدم الباري على	جاننا چاہیے کہ عالم پر ذاتِ باری کا تقدم
العالم ليس هو من تلقاء العلية	فقط علت و معلول کی بنا پر بھی نہیں ہے
فقط كما بنى السيد باقرا مسألة	جیسا کہ سید باقر نے اس مسئلہ کی عمارت ہی
عليه فاورد عليه مناقشون ما	اسی پر کھڑی کی ہے جس پر کریدنے والوں نے
اور دو، انما هو لتع اللع	وہ اعتراضات کے جو ممتنی نہیں ہیں۔ بلکہ
على حiale من تلقاء الاحدية	یہ تقدم اللہ کی ایک صفت و نعمت ہے۔ یہ
والفردية والورية يقتضى تقدم	صفت باری تعالیٰ میں اس کے احد و فرد
العدا على العالم من وبقی ذلك	ہونے کی جانب سے ہے۔ یہی صفت عالم کے

النعوت مستمر بعد وجود العالم
ایضاً اذ هو موصوفٌ ایداً ببلغة
بعد العلام . ولا نظراً الی من
هو داخل فی مظهر تہ بل انظرا
الی المجموع من حیث المجموع ،
استشعر بہ احد دلہ لیشعر -
دنیا جو وجود خویش موبے دارد
خس نپدارد کہ این کشاکش با دوست
دریا اپنے وجود سے موحین مارتا ہے مگر تیرے دانے تنکے کو گماں ہے کہ
اس کی کشاکش ذاتی ہے۔

مندرجہ بالا سطور میں علامہ محمد انور شاہ کشمیری رحمۃ اللہ علیہ کے چند افادات
ضمین راقم نے اپنے مبلغ علم اور محدود فہم کے مطابق سمجھا، پیش کیے گئے۔ اصل میں
علامہ انور شاہ کی تصانیف دامانی، جمہ میں ان کے دو رسالے (ضرب الخاتم اور رفاة
الطارم) زیادہ قدرداہمیت کے حامل ہیں، میں عقلی علوم سے متعلق بہت سے افادات
بکھرے ہوئے ہیں۔ انی افادات کو جمع کرنے اور پھر آسانی اردو میں منتقل کرنے کی
کافی ضرورت ہے۔ افسوس ہے کہ حضرت مولانا سید مناظر احسن گیلانیؒ اس طرف توجہ
نہ ہو سکے۔ وہ علامہ کشمیری کے خاص شاگرد اور علم و فضل میں بقول ڈاکٹر رضی الدین
ماجہ صدیقی ”دین و دانش کے ماہر کامل“ تھے۔ وہ یقیناً علامہ محدث کشمیریؒ کے
یہ ایک افادے کو کتاب بنا سکتے تھے۔ انھوں نے اپنی کتاب ”الدين القيم“ میں نظراً

قیومیت کے عنوان کے تحت وحدۃ الوجود پر نہایت دلآویز انکار و خیالات اور لطیف و نفیس نکتے پیش کیے ہیں۔ ان کے بارے میں حضرت مولانا عبد الماجد دریا بادیؒ جیسے ماہر فن نے اعتراف کیا ہے۔

”مسئلہ قیومیت پر جو کچھ لکھا ہے وہ تازگی، فکر اور ندرتِ عنوان کے لحاظ سے اپنی مثال آپ ہے“

اگرچہ حضرت مولانا گیلانیؒ نے اس بحث میں علامہ کشمیری سے استفادہ کرنے کا کوئی ذکر کتاب میں نہیں کیا ہے مگر اپنے ایک دوسرے مضمون میں وہ صاف لکھے ہیں:

”خاکسار نے اپنی کتاب ”الدين القيم“ میں اسی وحدۃ الوجود (مسئلہ قیومیت) کے مسئلہ کی جو تشریح و تفصیل کی ہے سبھی بات یہ ہے کہ بنیادی امور اس کے شاہ صاحب کی تقریر ہی سے ماخوذ ہیں۔“

ماآثر و معارف، یعنی پچیس مقالات کا مجموعہ:

مؤلف جناب قاضی الطہر مبارک پوری:

جس میں تدوین، حدیث و علوم حدیث کی تاریخ، کتب حدیث و فقہ کا تعارف، اسلامی عقائد کا ارتقاء، تعلیمی مسلمانوں کی علمی سرگرمیاں، یورپ میں اسلامی علوم و فنون کی ترویج اور کئی اسلامی شخصیات اور علمی کتابوں اور علمی اداروں کے قیام کا ذکر۔ تقریباً پچیس عنوانات کے تحت مفصل اور مستند طور پر درج کیا گیا ہے۔ متوسط تقطیع ۲۶x۲۰ صفحات ۳۷۲، قیمت - [5] جلد - 20/- روپے

۱۔ الدین القيم: ص ۱۲۰ تا ۱۳۵ نفیس اکیڈمی کراچی۔

۲۔ ایضاً۔

۳۔ حیات انور: ص ۶۰، طبع اول دیوبند ۱۹۵۵ء۔